

குகை மேல்நிலைப்பள்ளி

காலாண்டுத் தேர்வு - +1 வணிகவியல் விடைத் தொகுப்பு 2019 -20

பகுதி - I

பகுதி - II

சரியான விடையைத் தேர்ந்தெடுத்து எழுதுக.

1. பொருளாதார சார்பற்ற செயல்பாடுகள் (இ)
2. உற்பத்தி தொழில்கள் (அ)
3. அங்காடி (ஆ)
4. சிறப்புத் தொழில் (இ)
5. பிறப்பால் (ஆ)
6. கூட்டாண்மை சங்க நடைமுறை விதிகள் (ஆ)
7. தகவலறிக்கை (அ)
8. சேவை நோக்கம் (ஆ)
9. பரவலாக்குதல் (ஆ)
10. மக்களுக்கு சேவை செய்தல் (இ)
11. 1980 (ஆ)
12. காலம் (ஆ)
13. எஸ்.பி.ஐ (ஆ)
14. விமானம் (ஈ)
15. மிக்க நம்பிக்கை (அ)
16. கிராம சேமிப்பு (அ)
17. செலவு குறைப்பு (ஆ)
18. ராபர்ட் ஓவன் (அ)
19. வரையறா பொறுப்பு (ஆ)
20. மேலே உள்ள அனைத்தும் (ஈ)

21. நாளங்காடி என்றால் என்ன?

- ❖ பாண்டியர் ஆட்சிக்காலத்தில் பொருள்கள் விற்கும் இடத்தை அங்காடி என அழைக்கப்பட்டது. அப்பொருளின் விற்பனை, பகலில் நடந்ததை நாளங்காடி என அழைக்கப்பட்டது.

22. சிறப்புத் தொழில் என்றால் என்ன?

- ❖ சிறப்புத்தொழில் என்பது அந்தந்த துறையில் அதற்கென நிர்ணயம் செய்யப்பட்ட உயர்கல்வித்தகுதி மற்றும் நிபுணத்துவம் பெற்றவர்களால் வழங்கப்படும் சிறப்பு பணிகள் ஆகும். (எ.கா) வழக்கறிஞர்கள், மருத்துவர்கள், பொறியாளர்கள்

23. வணிகத்தை வரையறுக்க.

எல்வின் தாமஸ் அவர்களின் கூற்றுப்படி "வணிக நடவடிக்கைகள் பொருட்கள் வாங்குதலும் விற்கலும் முடிவுற்ற பொருட்கள் பரிமாற்றம் கொண்டதே ஆகும்.

24. பன்னாட்டு நிறுமம் - இலக்கணம் வரைக.

- ❖ பன்னாட்டு நிறுமம் என்பது இரண்டு அல்லது அதற்கு மேற்பட்ட நாடுகளில் வியாபாரத்தை நடத்துவதாகும். நைல் H.ஜேகோபி

25. கர்த்தா என்பவர் யார்?

- ❖ இந்து கூட்டுக்குடும்பத்தின் வியாபாரத்தைக் கட்டுப்படுத்துவது மற்றும் மேலாண்மை செய்வது ஒரு நபர் மட்டுமே. அவர் "கர்த்தா" அல்லது "மேலாளர்" என்று அழைக்கப்படுகிறார்.
- ❖ கர்த்தாவின் பொறுப்பு வரையறுக்கப்படாததாக இருக்கும்பொழுது இதர குடும்ப உறுப்பினர்களின் பொறுப்பு வரையறுக்கப்பட்டதாக இருக்கும்.

26. மைய வங்கி பற்றிச் சுருக்கமாக விளக்குக.

- ❖ "ஒரு நாட்டின் பணம் மற்றும் வங்கிக் கட்டமைப்பின் உச்சநிலையமாகவும், தேசிய பொருளாதார நலனுக்காகவும், சிறந்த முறையில் செயல்படும் வங்கி, அந்த நாட்டின் மைய வங்கி எனப்படும்" என டி.கா அவர்கள் வரைவிலக்கணம் வகுத்துள்ளார்.

குகை மேல்நிலைப்பள்ளி

காலாண்டுத் தேர்வு - +1 வணிகவியல் விடைத் தொகுப்பு 2019 -20

27. நீர்ப் போக்குவரத்தின் ஏதேனும் இரண்டு நன்மைகள் கூறுக.

- ❖ நீர்ப்போக்குவரத்து என்பது மக்களை ஓரிடத்திலிருந்து மற்றொரு இடத்திற்கு கொண்டு செல்ல உதவுகிறது.
- ❖ செலவு குறைந்த மலிவான போக்குவரத்து

28. மருத்துவக் காப்பீடு என்றால் என்ன?

- ❖ மருத்துவக் காப்பீடு என்பது காப்பீட்டு நிறுவனங்களுக்கும் தனிநபர்கள் அல்லது மனிதக் குழுமங்களுக்கும் இடையே ஏற்படும் ஒப்பந்தம் ஆகும். இந்த ஒப்பந்தப்படி காப்பீடு தருநர் குறிப்பிட்ட அளவு முனைமம் பெற்றுக் கொண்டு குறித்த காலத்திற்கு உடல் நலக்காப்பீட்டை வழங்க ஒப்புக் கொள்கிறார்.

29. பண்டகக் காப்பகங்கள் என்றால் என்ன?

- ❖ இது எதிர்காலப் பயன்பாட்டிற்காகப் பொருட்களைச் சேமித்து வைக்கும் இடமாகவும் மற்றும் வழக்கல் மையங்களாகவும் செயல்படுகிறது.
- ❖ ஒரு பண்டகக் காப்பகம் என்பது பண்டகங்களைப் பாதுகாப்பதற்காக அல்லது சேமித்து வைப்பதற்காக நிறுவப்பட்ட ஒரு இடம் ஆகும்.

30. மின்னணு வணகம் பற்றி நீவிர் அறிவது யாது?

- ❖ மின்னணு வலைதளத்தின் மூலம் பொருட்களை வாங்குதல் மற்றும் விற்பனாவுக்கு மின்னணு வர்த்தகம் எனப்படுகிறது.
- ❖ இந்த சொல்லில் இணையதளம் மூலம் நிறுமத்திற்கு உள் மற்றும் வெளியில் நடைபெறும் அனைத்து வியாபார நடவடிக்கைகளும் மின்னணு வர்த்தகம் என்ற சொல்லில் உள் அடங்குகின்றது.

பகுதி - III

31. சேவைத் தொழில்கள் என்றால் என்ன?

- ❖ இத்தொழில்கள் இயல் பொருட்களை உற்பத்தி செய்வது இல்லை. மாறாக சேவைப் பொருட்களை இலாபத்திற்கு விற்கின்றன. இவ்வகை சேவை வியாபாரம் பலவகையான தொழிலுக்கு உதவிபுரிகின்றன.
- ❖ எடுத்துக்காட்டு: மருத்துவ கருவிகள் தயாரிப்புத் தொழிற்சாலை, கல்விச்சேவை, தகவல் தொடர்புத் தொழில், சுற்றுலாத்தொழில் வியாபாரம் மற்றும் அதன் தொடர்புடைய தொழில்களான வங்கியியல், காப்பீடு. பண்டகக்காப்பு ஆகியவை இந்தச் சேவைத் தொழிலில் உள்ளடங்கும்.
- ❖ இவ்வகை தொழில்கள் கீழ்வருமாறு வகைப்படுத்தப்படுகிறது. தனிச் சேவை, பொதுச்சேவை. விநியோகச்சேவை. நிதிச்சேவை, தனித்துவச்சேவைகள், தனித்திறன் சேவை.

32. நிதித்தடை என்பது யாது ?

- ❖ உற்பத்தியாளருக்கும், வர்த்தகர்களுக்கும் அவசியமான நேரத்தில் தேவையான நிதி கிடைப்பதில்லை.
- ❖ நிதி ஆதாரம் குறைந்து, வியாபாரம் தடைப்படுதலே நிதித்தடை எனப்படுகிறது.
- ❖ இத்தடை, வங்கி மற்றும் நிதி நிறுவனங்களால் நீக்கப்படுகிறது.

33. தனியாள் வணிகத்திற்கு சில உதாரணங்களை கூறு.

1. பழ வியாபாரம்
2. தையலகம்
3. அழகு நிலையங்கள்
4. பெட்டிக்கடை
5. சலவையகம்
6. பலகாரக்கடை

34. அயல்நாட்டு நிறுமம் என்றால் என்ன?

- ❖ அயல்நாட்டு நிறுமம் என்பது ஒரு நிறுமம் இந்தியாவிற்கு வெளியில் வேறுநாடுகளின் பதிவு செய்யப்பட்ட நிறுமத்தைக் குறிக்கும். அவை அயல்நாட்டு நிறுமம் எனப்படும்.

35. வங்கிச் சேவைகளின் முக்கியத்துவத்தைக் குறிப்பிடுக.

- ❖ இது நாட்டின் வர்த்தகம், வாணிகம் மற்றும் தொழில்களின் நரம்பு மண்டலமாக வங்கி கருதப்படுகிறது.
- ❖ இது நாட்டின் வழக்கமான செயல்பாடுகள் மற்றும் மேம்பாட்டுக்கான பணத்தேவைகளைச் சந்திப்பதில் முக்கியப் பங்கு வகிக்கிறது.
- ❖ ஆனால் பல்வேறு வகையான சேவைகளை வழங்கும் பலவிதமான வங்கிகள் இருக்கின்றன.
- ❖ மைய வங்கி அவற்றில் முக்கியமான ஒன்றாகும்.

36. பண்டக சான்றாணை மற்றும் பண்டக இரசீது இடையே மூன்று வேறுபாடுகளைக் கூறுக.

பண்டக சான்றாணை	பண்டகக் காப்பாளர் இரசீது
உரிமை மாற்றத்தை ஏற்படுத்தும் ஆவணம்	உரிமை மாற்றத்தை ஏற்படுத்தும் ஆவணமல்ல
மற்றவருக்கு இதை மாற்ற இயலும்	இதை மாற்றித்தர இயலாது
இதை பிணையமாக வைக்க முடியும்	இதைப் பிணையமாக வைக்க முடியாது

37. அரசு நிறுமம் என்றால் என்ன?

குகை மேல்நிலைப்பள்ளி

காலாண்டுத் தேர்வு - +1 வணிகவியல் விடைத் தொகுப்பு 2019 -20

- ❖ 1956ஆம் ஆண்டு இந்திய நிறுமச்சட்டம் பிரிவு 617, அரசு நிறுமங்கள் என்பது 51%க்கு மேலான செலுத்தப்பட்ட மூலதனம்,மத்திய அரசு மாநில அரசு அல்லது மாநில அரசுகள் ,பகுதி மத்திய அரசு மற்றும் பகுதி ஒன்று அல்லது ஒன்றுக்கு மேற்பட்ட மாநில அரசுகள் வைத்திருந்தால் அவற்றையே அரசு நிறுமங்கள் என்று அழைக்கப்படும்.
- ❖ அரசு நிறுமத்தின் துணை நிறுமமும் அரசு நிறுமம் என்று அழைக்கப்படும்.
- ❖ இவ்வகை நிறுமங்கள் தனி நிறுமங்களாக பதிவு செய்யப்பட்டாலும் அதன் மேலாண்மையும் கட்டுப்பாடும் அரசிடமே இருக்கும்.

38. பயிர்க்காப்பீட்டின் பொருள் தருக.

- ❖ வறட்சி, வெள்ளம் போன்ற காரணங்களால் விவசாயிகளுக்கு இழப்பு ஏற்படும் போது இழப்பீடு வழங்குவதற்காக செய்யப்படும். காப்பீடு வேளாண்மைக் காப்பீடு ஆகும்.
- ❖ நெல், கோதுமை, கம்பு, எண்ணெய் வித்துக்கள் மற்றும் பருப்பு வகைகள் போன்ற பயிர்களுக்கு ஏற்படும் இழப்பு மற்றும் சேதங்களுக்கு ஈட்டுறுதி அளிக்கிறது.

39. நிலப்போக்குவரத்தின் வகைகள் யாவை

- ❖ நில வாகனப் போக்குவரத்து மூலம் மக்கள் மற்றும் பொருட்கள் கொண்டு செல்லப்படுவதை நிலப்போக்குவரத்து என்றழைக்கிறோம். இது 'மேற்பரப்பு போக்குவரத்து' என்றும் அழைக்கப்படுகிறது.

அ) பொதி விலங்குகள்

ஆ) மாட்டு வண்டிகள்

இ) சாலைப்போக்குவரத்து

ஈ) இயந்திர சரக்கேற்றிகள் மற்றும் பேருந்துகள்

உ) டிராம் வண்டிகள்

ஊ) தொடர்வண்டிப் போக்குவரத்து

40.வணிகத்தின் ஏதேனும் மூன்று சிறப்பியல்புகளை விவரி?

1) பொருளாதார நடைமுறைகள்

- ❖ எந்த ஒரு பொருளாதார நடவடிக்கையின் நோக்கமும் இலாபம் ஈட்டுவதேயாகும்.

- ❖ வணிகம் என்பது இலாபம் ஈட்டுவதற்கான நோக்கோடு மேற்கொள்ளப்படும் எந்த ஒரு பொருளாதார நடவடிக்கைகளோடும் தொடர்புடையது.
- ❖ எனவே வணிகம் என்பது எல்லாப் பொருளாதார நடவடிக்கைகளையும் இலாபத்தைப் பெறும் நோக்கோடு மேற்கொள்ளப்படும் அனைத்து நடவடிக்கைகளையும் உள்ளடக்கியது.

2) பொருட்கள் மற்றும் சேவைகளின் பரிமாற்றம்

- ❖ வணிகம் என்பது இலாபத்திற்காக பொருட்கள் மற்றும் சேவைகளின் பரிமாற்றத்தை உள்ளடக்கியது.
- ❖ இந்தப்பொருட்கள் உற்பத்தி செய்யப்படுவதின் நோக்கம் நுகர்வோருக்கு மறுவிற்பனை செய்வதேயாகும்.

3) பலன் பெறும் நோக்கம்

- ❖ வணிகத் தொடர்பான நடைமுறைப் பணிகளை மேற்கொள்வதால் பெறும் இலாபமே அப்பணிக்கென கிடைக்கும் பலனாகும்.
- ❖ இலாப நோக்கம் அல்லாது செய்யப்படும் எந்த ஒரு செயலும் வணிகத்தின் ஒரு பகுதியாக கருதப்படாது.

பகுதி - IV

41. வணிகத்தின் பல்வேறு தடைகளை கூறுக. அது எவ்வாறு நீக்கப்படுகிறது.

1.ஆள்சார்தடை

- ❖ பொருட்கள் தேவைப்படும் நபர்களையும் நியாயமான விலையில் வாங்க விரும்புவார்களையும் தொடர்பு கொள்ள முடியாத நிலை உள்ளது.
- ❖ உற்பத்தியாளரும் நுகர்வோரும் ஒருவருக்கொருவர் அறிமுகம் செய்து கொள்ளும் சந்தர்ப்பம் ஏற்பட வாய்ப்பே கிடையாது.
- ❖ இக்குறைபாடே ஆள்சார்தடை எனப்படும்.
- ❖ வணிகத்தின் முக்கிய அங்கமாக திகழும் வியாபாரம் இக்குறைபாட்டை நீக்க உதவுகிறது.

2. இடத்தடை

- ❖ பொருட்கள், ஒரு இடத்தில் உற்பத்தி செய்யப்பட்டு, நாடு முழுவதும் மற்றும் உலகம் முழுவதும் உள்ள நுகர்வோர்களுக்கு விற்பனை செய்யப்படுகிறது.
- ❖ உற்பத்தியாளரையும், நுகர்வோரையும் பிரிக்கும் தூரமே இடத்தடை எனப்படுகிறது.
- ❖ போக்குவரத்து மூலம் இத்தடையை நீக்கப்படுகின்றன.

3.காலத்தடை

- ❖ ஒரு குறிப்பிட்ட காலத்தில் மட்டும் உற்பத்தி செய்யப்படும் பொருட்கள் ஆண்டு முழுவதும் தேவை ஏற்படும்.

குகை மேல்நிலைப்பள்ளி

காலாண்டுத் தேர்வு - +1 வணிகவியல் விடைத் தொகுப்பு 2019 -20

❖ தேவையைக் கணக்கில் கொண்டு பேரளவு உற்பத்தி செய்து, நுகர்வோரிடம் விற்க தயார் நிலையில் வைத்திருக்க வேண்டும்.

❖ பண்டக்காப்பகம் காலத்தடையை நீக்குகிறது

4.இடம் மற்றும் பொருட்கள் தரம் கெடாமல் இருக்கத்தடை

❖ பொருட்கள் முறையாக சிப்பம் கட்டுதல் மற்றும் நவீன குளிர்சாதன வசதி கொண்ட பண்டக சாலைகள் ஆகியவற்றால் பொருட்களின் தரம் குறையாமல் பாதுகாக்கப்படுகிறது.

❖ பொருட்கள் பூச்சிகள், எலிகள் ஆவியாதல் போன்றவைகளுக்கு எதிராகப் பாதுகாக்கப்படுகிறது.

5. நட்ட இடர்ப்பாட்டுத்தடை

❖ ஓரிடத்திலிருந்து மற்றொரு இடத்திற்கு இருப்பு வைக்க பொருட்களைக் கொண்டு செல்லும் போது ஆட்களாலும், இயற்கையாலும் நட்டம் ஏற்பட வாய்ப்பு உண்டு.

❖ இவ்விடர் தீக்காப்பீடு, கடல்சார் காப்பீடு மற்றும் பொதுக்காப்பீடு மூலம் நட்டம் நிவர்த்தி செய்யப்படுகின்றன.

6.அறிவுசார்தடை

❖ சந்தை நிலவரங்களைப் பற்றித் தெரிந்துக்கொள்ள முடியாததால் நுகர்வோர் தரமான பொருட்களை நியாயமான விலையில் வாங்க இயலாமல் போய்விடக்கூடும்.

❖ இது அறிவுச்சார் தடை எனப்படும்.

❖ நல்ல வியாபாரம் மற்றும் விற்பனையாளர் சேவை மூலம் இத்தடை நீக்கப்படுகின்றன.

7. பண்டப் பரிமாற்றத்தடை

❖ பணம், பண்டப்பரிமாற்றத்தில் முக்கிய பங்கு வகிக்கிறது.

❖ பொருட்களுக்கு உண்டான சரியான விலையை செலுத்தி எந்தவொரு தயாரிப்பு அல்லது சேவையையும் வாங்குதல் மற்றும் விற்பது ஆகியவற்றை செயல்படுத்துகிறது.

8.நிதித்தடை

❖ உற்பத்தியாளருக்கும், வர்த்தகர்களுக்கும் அவசியமான நேரத்தில் தேவையான நிதி கிடைப்பதில்லை.

❖ நிதி ஆதாரம் குறைந்து, வியாபாரம் தடைப்படுதலே நிதித்தடை எனப்படுகிறது.

❖ இத்தடை, வங்கி மற்றும் நிதி நிறுவனங்களால் நீக்கப்படுகிறது.

42. தொழிலின் ஏதேனும் 5 நோக்கங்களை விவரி.

1.பொருளாதார நோக்கம்

❖ தொழில்கள் பொருளாதார நோக்கம் என்பது இலாபம் ஈட்டுவதே ஆகும். மேலும் இலாபம் ஈட்டுவதற்கு நுகர்வோர் புதிய நுட்பங்கள் ; வளங்களை பயன்படுத்துதல் போன்ற நோக்கங்களே மிக முக்கியமானதாகும்.

2.சமூக நோக்கங்கள்

❖ சமூக நலனை பேணுவது என்பது சில தொழிலமைப்புகளை அரிய வகைகளை சமுதாயத்திற்கு நன்மை அளிக்கக்கூடிய வகையில் பயன்படுத்தப்பட வேண்டும்.

3.நிறுவன நோக்கங்கள்

❖ தொழிலமைப்பின் மிக முக்கிய நோக்கம் தொடர்ந்து செயல்பாடுகள் மூலம் பொருளாதாரத்திற்கு உதவும் வகையில் அமையப்பெற வேண்டும்.

4.மனித நோக்கங்கள்

❖ தொழிலமைப்பு தன்னுடைய பணியாளர் நலன் மற்றும் எதிர்காலத் தேவையை நிறைவேற்ற கூடிய வகையில் செயல்பட வேண்டும்.

5.தேசிய நோக்கங்கள்

❖ தொழில் நிறுவனம் ஒரு நாட்டினுடைய மிக முக்கிய அங்கமாக கருதப்படுவதால் அவை நாட்டின் நோக்கங்களையும் விருப்பங்களையும் நிறைவேற்றுகிறது.

அல்லது

42. பன்னாட்டு நிறுமத்தின் நன்மைகள் விவரி.

i) தரமான பொருட்கள்

பன்னாட்டு நிறுவனங்களின் வளங்கள், வசதிகள், அனுபவம், சிறப்பறிவு ஆகியவற்றுடன் இந்நிறுவனங்கள் ஆராய்ச்சி மற்றும் வளர்ச்சித் திட்டங்களுக்காக தாராளமாகச் செலவிட்டுத் தரமான பொருட்களையும் சேவைகளையும் குறைந்த செலவில் உற்பத்தி செய்ய முடிகிறது.

ii) நாட்டின் செலாவணிச் செலுத்து நிலை வளர்ச்சி

பன்னாட்டு நிறுவனங்கள் ஏற்றுமதியை அதிகப்படுத்தி வளர்ச்சிக்கு வித்திடுகின்றன. இதனால் நாட்டின் செலுத்துநிலையை பலப்படுத்துகின்றது.

iii) தொழில் நுட்ப வளர்ச்சி

பன்னாட்டு நிறுவனங்கள் மூலம் தொழில்நுட்ப வளர்ச்சியை ஒரு நாட்டிலிருந்து வேறு ஒரு நாட்டிற்கு மாற்றுவதன் மூலம் வளரும் நாடுகளில் தொழில் நுட்ப வளர்ச்சியின் பலனை உணர வைக்கின்றனர்.

குகை மேல்நிலைப்பள்ளி

காலாண்டுத் தேர்வு - +1 வணிகவியல் விடைத் தொகுப்பு 2019 -20

iv) வாழ்க்கைத் தரம் உயர்கின்றது

பன்னாட்டு நிறுமங்கள் தரமான பொருட்களை தயாரித்து வழங்குவதால் மக்களின் வாழ்க்கைத்தரம் உயர்கிறது.

43. உற்பத்தித்தொழில். வணிகம் மற்றும் வியாபாரம் - ஓர் ஒப்பீடு செய்க.

வ. எண்	அடிப்படை	உற்பத்தி தொழில்	வணிகம்	வியாபாரம்
1	பொருள்	உற்பத்தி என்ற சொல் பிரித்து எடுத்தல், மறு உற்பத்தி, மாற்றுதல், பயனுள்ள பொருட்களை தயாரித்தல் போன்ற செயல்களை குறிக்கின்றது	வணிகம் என்ற சொல் பொருட்கள் மற்றும் சேவைகள் வழங்குதலைக் குறிக்கின்றது	வியாபாரம் என்ற சொல் கொள்முதல் மற்றும் விற்பனையை கூறுவார்
2	உள்ளடக்கம்	மூலப்பொருட்களை முடிவுற்ற பொருட்களாக மாற்றும் அனைத்து நடவடிக்கையும் உள்ளடக்கியது	வியாபாரம் மற்றும் அதன் தொடர்புடைய வற்றை உள்ளடக்கியது	பொருட்கள் மற்றும் சேவை பரிமாற்றம் உள்ளடக்கியது
3	முதல்	பொதுவாக உற்பத்தி தொழிலுக்கு அதிக அளவு முதலீடு என்பது	வணிகத்தில் குறைந்த முதல் அளவு தேவைப்படுகிறது	போதுமான சரக்கிருப்பை வைக்கவும் கடன் அளிக்கவும்

		தேவைப்படுகிறது		போதுமான முதல் தேவைப்படும்
4	இடர்ப்பாடு	அதிக இடர்ப்பாட்டை கொண்டது	குறைவான இடர்ப்பாட்டை கொண்டது	குறைவான இடர்ப்பாட்டை கொண்டது
5	பரிமாணம்	பொருட்கள் மற்றும் சேவையின் வழங்கல் அளிப்பு பக்கத்தைப் பிரதிபலிக்கிறது	பொருட்கள் மற்றும் சேவையில் தேவைப் பக்கத்தை பிரதிப்பலிக்கிறது	இது அளிப்பு மற்றும் தேவை பக்கத்தைப் பிரதிப்பலிக்கிறது

அல்லது

43. துறைவாரி நிறுமத்தின் சிறப்பியல்புகள் யாவை?

அரசுத் தொழில்களின் வடிவமைப்புகளில் இது மிகவும் தொன்மையானதாகும். பொது நிறுவனங்களுக்கும் அரசுக்கும் இன்றைய சூழ்நிலையில் அதன் பணிகளில் வேறுபாடு இருப்பதில்லை. தொடக்க காலத்தில் நிறுவப்பட்ட பெரும்பாலான அரசரிமை நிறுவனங்கள் அனைத்தும் துறைவாரி அமைப்புக்குச் சான்றுகளாகும். இத்துறைவாரி அமைப்புக்குள் அத்துறையின் உட்பிரிவாகவும் அத்துறையின் முழு கட்டுப்பாட்டிலும் இயங்கக் கூடியதாகும்.

i) இறுதியான பொறுப்புகள்

துறைவாரி நிறுவனங்கள் பொறுப்பு என்பது அத்துறையின் அமைச்சுத்துடன் தொடர்புடையது. பாராளுமன்றத்துக்கோ அல்லது மாநில அரசின் சட்டசபை பொறுப்புடையது ஆகும். துறைவாரி நிறுவனங்களுக்கு அத்துறையின் அமைச்சரிடமிருந்து அதிகாரம் கீழ்நோக்கியவாறு அதிகாரிகளுக்குச் செல்கின்றது.

ii) அரசின் நிதியுதவி

பாராளுமன்றம் அல்லது சட்டசபையின் ஆண்டு வரவுசெலவுத்திட்ட ஒதுக்கீட்டின்படி நிதியுதவி கிடைக்கிறது. அரசின் கருவூலத்திடமிருந்து நிறுவனங்களுக்கு வருவாய் செல்கிறது.

குகை மேல்நிலைப்பள்ளி

காலாண்டுத் தேர்வு - +1 வணிகவியல் விடைத் தொகுப்பு 2019 -20

iii) கணக்கியலும் தணிக்கையும்

துறைவாரி நிறுவனங்கள் சாதாரண வரவு செலவுத் திட்டமிடல் கணக்கியல் மற்றும் தணிக்கை நடைமுறைகள் அரசின் அனைத்துத் துறைகளுக்கும் பொருந்தும்.

iv) மேலாண்மை

துறைவாரி நிறுவனங்களை அரசு அலுவலர்கள் மேலாண்மை செய்கின்றனர். அரசு அலுவலர்களுக்கு பணிச்சூழல் எவ்வாறு உள்ளதோ அதை ஒத்த பணிச்சூழல் இங்கும் நிலவுகிறது.

v) சட்ட விலக்களிப்பு

அரசின் ஒப்புதலின்றி இந்நிறுவனங்களுக்கெதிராக வழக்குத் தொடுக்க இயலாது.

44. தனியாள் வணிகத்தின் பண்புகள் யாவை? (CHOOSE ANY FIVE POINTS)

i) தனிநபர் உரிமை

இது தனிநபரால் நடத்தக்கூடிய அமைப்பாகும். தனியாள் வணிகர் ஒருவரே தேவையான மூலதனத்தைச் செலுத்துகிறார். வியாபாரத்தில் அவர் ஒருவரே உரிமையாளராக இல்லாவிட்டாலும் அதன் அமைப்பு முழுமையும் அவரே கட்டுப்படுத்துகிறார்.

ii) தலையீடு அற்ற செயல்பாடு மற்றும் விரைவான முடிவு

தனியாள் வணிகர் தனது வியாபாரத்தில் தலையீடின்றி செயல்படுகிறார். தனியாள் வணிகர் தனது அறிவுத்திறன் மற்றும் பட்டறிவின் மூலம் குறுக்கீடின்றி செயல்படுகிறார் தனி உரிமையாளர் உடனடியாகவும், விரைவாகவும் முடிவெடுக்கிறார்.

iii) வரையறாப்பொறுப்பு

தனியாள் வணிகரின் பொறுப்பு வரையறுக்கப்படாதது. அதன் விளைவாக அவரது வியாபாரக் கடன்களைச் செலுத்தத் தொழிலின் சொத்துக்கள் போதுமானதாக இல்லையென்றால் தன் சொந்தச் சொத்துக்களிலிருந்தும் கடனீந்தோடுக்குச் செலுத்த வேண்டும். எனவே அவரின் பொறுப்பு முதலீட்டுத் தொகையுடன் நின்றுவிடாமல், தன் சொந்த சொத்திற்கும் ஈடாகிறது. இதனையே வரையறாப்பொறுப்பு என்கிறோம்.

iv) முழு இலாபத்தையும் அனுபவிக்கும் உரிமை

அந்நிறுவனத்தின் முழு இலாபத்தையும் அனுபவிப்பதால் அவரை மேலும் அதிக இலாபம் ஈட்ட ஊக்கப்படுத்துகிறது. தனது கடின உழைப்பின் மூலம் ஈட்டிய இலாபத்தின் உந்துதலால் அவர் தனது வணிகத்தை மேலும் விரிவாக்கம் செய்கிறார்.

v) அரசு விதிமுறைகள் பின்பற்றாமை

தனியாள் வணிகர் அரசின் விதிமுறைகளின் குறுக்கீடு இன்றிச் செயல்படுகிறார். இவ்வமைப்பை உருவாக்குவதிலோ, மேலாண்மை செய்வதிலோ அல்லது கலைப்பதிலோ அரசின் விதிமுறைகள் பின்பற்றப்பட வேண்டிய கட்டாயம் இல்லை.

vi) குறைந்த மூலதனம் மற்றும் வரையறைக்குட்பட்ட மேலாண்மைத் திறமை

தனியாள் வணிகர் தனி ஒருவரே மூலதனம் வழங்குவதால் அது சிறிய அளவிலேயே இருக்கும். அதனால் நிதித்தடை ஏற்படுவதற்கு வாய்ப்பு அதிகம். தனி உரிமையின் மேலாண்மைத் திறமைக் குறைவாக இருக்கும் சூழ்நிலையில், நிறுவன விரிவாக்கம் பெரிதும் பாதிக்கப்படலாம்.

vii) இரகசியம் காத்தல்

தனியாள் வணிகத்தில் அவர் ஒருவரே உரிமையாளராதலால் தனது தொழில் பற்றிய இரகசியத்தை எளிதாகக் காப்பாற்றலாம்.

அல்லது

44. இந்திய ரிசர்வ் வங்கியின் பல்வேறு பணிகளை விரிவாக வகைப்படுத்துக.

❖ இந்திய ரிசர்வ் வங்கியின் பணிகளை மூன்று தலைப்புகளில் தொகுக்கலாம்.

I. தலைமை மற்றும் மேற்பார்வைப் பணிகள்

II. பாரம்பரியப் பணிகள் மற்றும்

III. மேம்பாட்டுப் பணிகள்

I. தலைமை மற்றும் மேற்பார்வை பணிகள்

❖ உலகப் பொருளாதாரத்தில் வேகமாக வளர்ந்து வரும் நாடாக இந்தியா திகழ்கிறது.

❖ உலகின் பல நிகழ்வுகளில் இந்தியா முக்கியப் பங்காற்றிட வேண்டுமென்று பல நாடுகள் எதிர்பார்க்கின்றன.

❖ இந்தியாவின் தலைமை வங்கியாகவும் உலக நிறுவனங்களின் ஒரு பகுதியாகவும் இந்திய ரிசர்வ் வங்கி உள்ளது.

❖ இது வளர்ந்த நாடுகளில் உள்ள வங்கிகளின் தரத்திற்கு ஏற்ப இந்திய வங்கிகளின் தரம் மற்றும் அளவை உயர்த்தும் பணிகளைச் செய்கிறது.

1. உலக நிதி நிறுவனங்களில் இந்தியாவின் பிரதிநிதி

❖ சர்வதேச வங்கியியல் தரநிலைகளுக்கிணங்க நல்லிணக்கம் மற்றும் நிலைத்தன்மையைப் பராமரிப்பதற்கு இந்திய ரிசர்வ் வங்கியானது வங்கியியல் தீர்வு பேஸஸ் (BCBS, சுவிட்சர்லாந்து) குழுவுடன் 1997 ஆம் ஆண்டு முதல் இணைந்து செயல்பட்டு வருகிறது.

2. இந்திய வங்கிகளின் கட்டமைப்பினை ஒழுங்குபடுத்துதல் மற்றும் மேற்பார்வையிடுதல் :

குகை மேல்நிலைப்பள்ளி

காலாண்டுத் தேர்வு - +1 வணிகவியல் விடைத் தொகுப்பு 2019 -20

- ❖ நாட்டில் உள்ள அனைத்து வங்கிகளையும் ஒழுங்குபடுத்த விரிவான வழிகாட்டுதல் இந்திய ரிசர்வ் வங்கி வகுத்து வழங்கி வருகிறது.
- ❖ எந்த வணிக வங்கியையும் ஆய்வு செய்யவும், வங்கிகளிடமிருந்து தேவையான தகவல்களைக்கேட்டுப் பெறவும் அதிகாரம் கொண்டிருக்கிறது.

3. பணவியல் உச்ச நிலை அதிகாரி :

- ❖ விலைவாசி நிலைத்தன்மையையும், பணவீக்கப் போக்குகளையும் ஒழுங்குபடுத்துதல் மற்றும் பொருளாதார வளர்ச்சியை மேம்படுத்தும் வகையில் நாட்டின் பணவியல் கொள்கையை இந்திய ரிசர்வ் வங்கி தீர்மானிக்கிறது.
- ❖ வங்கி, கடன் மற்றும் சர்வதேச நிதி சம்பந்தமான சட்டங்களை இயற்றுதல் பற்றிய ஆலோசனைகளை அரசுக்கு வழங்குகிறது.

4. பொருளாதார அளவுருக்கான கூர்ந்து கண்காணித்தல் :

- ❖ பொருளாதாரத்தின் பரந்த அளவுருக்களான வேலைவாய்ப்பு நிலை, விலைவாசி அளவுகள் மற்றும் உற்பத்தி அளவு, வர்த்தகச் சுழற்சிகள் அயல்நாடுகளின் முதலீட்டு உள்ளீடுகள் மற்றும் செலுத்தல் சமநிலை போன்றவைகளை இந்திய ரிசர்வ் வங்கி கூர்ந்து கண்காணித்துப் பொருளாதார உறுதித்தன்மை மற்றும் வளர்ச்சியை அடைவதற்கு உதவுகிறது.

5. புதிய சவால்களுக்கு உடனடியாகப் பதிலளிப்பு :

- ❖ இந்திய வங்கி அமைப்புக்கு எதிராக எப்பொழுதெல்லாம் புதிய சவால்கள் எழுந்தாலும் இந்திய ரிசர்வ் வங்கி உடனடியாக ஒரு குழுவினை ஏற்படுத்தி ஆய்வு செய்தல் மற்றும் தலைமை சுற்றறிக்கைகளை வெளியிடுதல் போன்ற பணிகளை மேற்கொண்டு இந்திய வங்கிகளை வலுப்படுத்துகிறது.
- ❖ ரிசர்வ் வங்கியின் சுற்றறிக்கைகளை மற்றும் வல்லுநர் குழு அறிக்கைகளில் வளம் சேர்க்கும் பல தகவல்களைக் காணலாம்.

II. பாரம்பரியப் பணிகள்

1. அரசின் வங்கியர் மற்றும் நிதி ஆலோசகராகச் செய்தல்

- ❖ இந்திய ரிசர்வ் வங்கி மத்திய மற்றும் மாநில அரசுகளின் கணக்கில் பணத்தை ஏற்றுக்கொள்வதோடு, அவர்கள் சார்பாகப் பணம் செலுத்தும் பணிகளையும் செய்கிறது.
- ❖ அரசாங்கக் கடனை நிர்வகித்தல் புதிய கடன்களை வழங்குதல் ஆகிய பொறுப்பு இதனிடம் ஒப்படைக்கப்பட்டுள்ளது.
- ❖ அரசின் புதிய கடன்களின் அளவு, காலம் மற்றும் விதிமுறைகள் பற்றிய ஆலோசனைகளை வழங்குகிறது.
- ❖ அரசின் தற்காலிக நிதி தேவைகளைப்பூர்த்தி செய்ய வழிகளையும், உபகரணங்களையும் அரசாங்கத்திற்கு இது வழங்குகிறது.

2. ரூபாய் நோட்டுகளை அச்சிட்டு வெளியிடுவதில் முற்றரிமை

- ❖ ஒரு ரூபாய் நோட்டு தவிர அனைத்து ரூபாய் நோட்டுகளை அச்சிடுவதற்கும் மற்றும் வெளியிடுவதற்கும் இந்தியாவில் முழு அதிகாரமும் இந்திய ரிசர்வ் வங்கியிடம் உள்ளது.

3. வங்கியர்களின் வங்கியர்

- ❖ இந்திய ரிசர்வ் வங்கிக்கும் பிற வங்கிகளுக்கும் இடையேயான உறவு, ஒரு வர்த்தக வங்கி அதன் வாடிக்கையாளர்களுடன் வைத்துள்ள உறவைப் போலவே உள்ளது.
- ❖ நாட்டின் அனைத்து வணிக வங்கிகளின் நடப்புக் கணக்குகளை ரிசர்வ் வங்கி நிர்வகிக்கிறது.

3. கூட்டாண்மை ஒப்பாவணத்தில் உள்ள உள்ளடக்கம் யாது?(CHOOSE ANY EIGHT POINTS)

கூட்டாண்மை ஒப்பாவணத்தில் உள்ளடக்கம்

i) பெயர் : கூட்டாண்மையின் பெயர்

ii) நிறுவனம் மேற்கொண்டிருக்கும் தொழிலின் தன்மை

அனைத்து கூட்டாளிகளினாலும் ஏற்றுக்கொள்ளப்பட்டு நடத்த விழையும் தன்மை.

iii) கூட்டாண்மையின் கால வரையறை

கூட்டாண்மையின் கால அளவு குறிப்பிட்ட காலம் முடியும் வரையிலோ அல்லது குறிப்பிட்ட தொழில் நிறைவடையும் வரை தொடருமோ என்பது தெரிவிக்கப்பட வேண்டும்.

iv) கூட்டாளிகள் வழங்கும் மூலதனத் தொகை

கூட்டாளிகளினால் மூலதனம் வழங்கப்படுகிறது. கூட்டாளியாக வேண்டுமெனில் மூலதனம் வழங்க வேண்டுமென்ற அவசியமில்லை. தனது அமைப்புத்திறன், கூர்மையான வணிக அறிவு, மேலாண்மைத் திறன் போன்றவையும் மூலதனத்திற்கு பதிலாக வழங்கலாம்.

v) கூட்டாண்மையிலிருந்து எடுக்கும் தொகை

ஒவ்வொரு கூட்டாளிக்கும் கூட்டாண்மையிலிருந்து சொந்த செலவிற்கு தொகை எடுக்கும் உரிமை உண்டு. அது எவ்வளவு விழுக்காடு எடுக்கலாம் என்பதைக் குறிப்பிட வேண்டும்.

vi) இலாபம்- நட்டம் பகிர்வு விகிதம்

குகை மேல்நிலைப்பள்ளி

காலாண்டுத் தேர்வு - +1 வணிகவியல் விடைத் தொகுப்பு 2019 -20

இலாப நட்டப்பகிர்வு குறித்து தெளிவாகக் குறிப்பிட வேண்டும். அவ்வாறு குறிப்பிட்டிருக்கவில்லை யென்றால் இலாப-நட்டத்தைக் கூட்டாளிகள் சமமாகப் பகிர்ந்து கொள்ள வேண்டும்.

vii) மூலதனத்தின் மீது வட்டி

ஒவ்வொரு கூட்டாளிக்கும் மூலதனத்தின் மீது வட்டி பெறும் உரிமை உண்டு. வட்டி எவ்வளவு விழுக்காடு பெற உரிமை உண்டு என்பதைக் குறிப்பிட வேண்டும்.

அல்லது

45. மின்னணு வணிக மாதிரிகள் பற்றிக் குறிப்பு வரைக.

1. தொழில் நிறுவனத்திற்கும் வாடிக்கையாளர்களுக்கும் இடையேயான வணிகம்

இம்முறையில் தொழில் நிறுவனம் சம்பந்தப்பட்ட வாடிக்கையாளருக்கு நேரடியாகப் பொருளை விற்கின்றது.

2. தொழில் நிறுவனங்களுக்கு இடையேயான வணிகம்

வியாபார நிறுமங்கள் தங்களுக்கிடையேயான பொருள் வாங்கல் விற்றல்களை மின்னணு வர்த்தகத்தின் மூலம் செய்து கொள்ளுவது இம்முறையில் அடங்கும். உதாரணமாக ஸ்னாப்டீல், ப்ளிப்கார்ட், அலிபாபா, இன்டாமார்ட் டிரேட் இந்தியா காம் போன்றவை.

3. நுகர்வோர்களுக்கு இடையேயான வணிகம்

இம்முறையில் கைபேசி மூலமாகவோ, இணையதள விளம்பரத்தைப் பார்த்தோ, மின்னணு ஏல முறையிலோ அல்லது ஒரு இடத்தில் இருக்கும் வாடிக்கையாளருக்கோ பொருள்களை விற்க முடியும். உதாரணமாக இந்தியன் வென்ட்சர்ஸ் என்னும் கிராப்ட்லி அப்பிளிகேசன் (பொருளை விற்பது வாங்குவது) மூலம் கையால் தயாரிக்கப்பட்ட பொருள்களைப் பரந்த அளவில் பரிமாற பயன்படுத்தப்படுகிறது. ஒன்ஸ் அகையின் ஸ்டோர் டாட் காம் என்பது பெண்களுக்கான நவீன, பயன்படுத்தப்பட்ட பொருள்கள் வாங்குவதற்கான இணையதளம், மற்றவர்கள் குயிக்ஸ், ஓ எல் எக்ஸ், ஈபே மூலம் பயன்படுத்தலாம்.

4. வாடிக்கையாளருக்கும் தொழில் நிறுவனத்திற்கும் இடையேயான வணிகம்

தானியங்கிகள், மின்னணு பொருட்கள், அறைகலன் மற்றும் இதர பொருட்கள் இணையதளம் மூலமாக வாடிக்கையாளரால், தேவைப்படும் தொழில்களுக்கு விற்கப்படுவது இம்முறையில் அடங்கும். உதாரணமாக நாக்ரி டாட் காம் மற்றும் மான்ஸ்டர் டாட் காம் போன்றவை இந்திய நிறுமங்களால் நடத்தப்படும் மாதிரிகளாகும்.

5. தொழில் நிறுவனத்திற்கும் அரசுக்கும் இடையேயான வணிகம்

பொருள் மற்றும் சேவைகள் அரசுத்துறைக்கு தொழில் நிறுவனங்கள் மூலம் விற்பனை செய்கின்றனர். உதாரணமாக டிசிஎஸ் நிறுமம் கடவுச்சீட்டு உரிம விண்ணப்ப நடைமுறையினை வெளிநாட்டு உரிமம் வழங்கிட இந்திய அரசுக்காக தன்னுடைய மென்பொருள் மூலம் பணியை முடிந்து வழங்குகிறது.

46. போக்குவரத்தின் பல்வேறு வகைகளை விவரிக்க

1. நிலப்போக்குவரத்து

❖ நில வாகனப் போக்குவரத்து மூலம் மக்கள் மற்றும் பொருட்கள் கொண்டு செல்லப்படுவதை நிலப்போக்குவரத்து என்றழைக்கிறோம். இது 'மேற்பரப்பு போக்குவரத்து' என்றும் அழைக்கப்படுகிறது.

அ) பொதி விலங்குகள்

❖ மலை, காடு மற்றும் பாலைவனம் போன்ற பின்தங்கிய பகுதிகளிலும் சிறு சிறு சூமைகளை ஏற்றிச் செல்லப்பயன்படுத்தப்படும் குதிரை, கோவேறு கழுதை, கழுதை, ஒட்டகம் மற்றும் யானை போன்ற விலங்குகளை பொதி விலங்குகள் என்றழைக்கிறோம்.

ஆ) மாட்டு வண்டிகள்

❖ இந்தியாவில் பொருட்கள் மற்றும் மக்களை ஏற்றிச் செல்வதற்குக் கிராமப் பகுதிகளில் பெருவாரியாகப் பயன்படுத்தப்படும் சாலைப் போக்குவரத்து மாட்டு வண்டிகளே ஆகும்.

இ) சாலைப்போக்குவரத்து

❖ சாலைப்போக்குவரத்து என்பது குறுகிய மற்றும் நடுத்தர தூரத்திற்கு மிகவும் ஏற்றதாகவும், சக்தி வாய்ந்ததாகவும் உள்ளது.
❖ மற்ற போக்குவரத்து வகைகளின் திறனை அதிகரிக்கவும், அதற்கு துணைபுரியவும் உதவுகிறது.

ஈ) இயந்திர சரக்கேற்றிகள் மற்றும் பேருந்துகள்

❖ நாகரிகத்தின் தொடக்கத்தில் இருந்தே, மக்கள் சாலைகள் அமைத்தும் சக்கரம் பூட்டிய வண்டிகளைப் பயன்படுத்தியும் பொருட்கள் மற்றும் மக்களை ஏற்றிச் சென்று போக்குவரத்தினை எளிமைப்படுத்தியுள்ளனர்.

உ) டிராம் வண்டிகள்

குகை மேல்நிலைப்பள்ளி

காலாண்டுத் தேர்வு - +1 வணிகவியல் விடைத் தொகுப்பு 2019 -20

- ❖ டிராம் வண்டிகள் முதலில் குதிரைகளாலும் பின்னர் நீராவி சக்தியாலும் இப்போது மின்சாரத்தினாலும் இயக்கப்படுகிறது.
- ❖ சென்னை நகரில் டிராம் வண்டிகள் போக்குவரத்து 1933 -ஆம் ஆண்டு வரை செயல்பாட்டில் இருந்தது.

ஊ) தொடர்வண்டிப் போக்குவரத்து

- ❖ தொடர்வண்டிகள் ஒரு அத்தியாவசிய பொது சேவையை வழங்குகிறது.
- ❖ ஒரு நாட்டின் மிகப்பெரிய பொது பயன்பாட்டிற்காக தொடர் வண்டிகள் உள்ளன.
- ❖ தொழில்துறைப் புரட்சியில் தொடர் வண்டிகள் போக்குவரத்து முக்கியமானதாகக் குறிப்பிடப்பட்டுள்ளது.

2. நீர்ப் போக்குவரத்து

- ❖ நீர்ப்போக்குவரத்து என்பது மக்களை நகரத்துவதற்காக கடல், பெருங்கடல், ஏரி, கால்வாய், நதி முதலியனவற்றில் படகு, கப்பல் அல்லது படகோட்டம் மூலம் நடைமுறைப்படுத்தப்படும் செயல்முறை ஆகும்.

நீர்ப்போக்குவரத்தின் வகைகள்

- 1) உள்நாட்டு நீர்வழி
- 2) பெருங்கடல் நீர்வழி

3. விமானப் போக்குவரத்து

- ❖ விமானப் போக்குவரத்து என்பது காற்றாடி விமானங்கள் வெப்பக்காற்று கூண்டுகள், பிளேம்பீஸ், க்ளைடர்ஸ், ஹேங்கிளைடிங், பாராகூட்டிங், விமானம், ஜெட் விமானங்கள் அல்லது விமானத்தைத் தக்க வைத்துக்கொள்ளும் வேறு எந்தவொரு பயணத்திலும் பயணிக்கக்கூடிய ஒரு பயணமாகும்.

விமானப் போக்குவரத்தின் பொது வகுப்புகள்

தேசிய / உள்நாட்டு மற்றும் சர்வதேச விமானங்கள் ஆகும்.
அல்லது

46. வணிக வங்கிகளின் பல்வேறு வகையான இரண்டாம் நிலை செயல்பாடுகளை விளக்குக.

- ❖ முதன்மை பணிகளைத் தவிர வணிக வங்கிகள் பல்வேறு வகையான பிற சேவைகளையும் வழங்குகின்றன. அவை இரண்டாம் நிலை பணிகள் எனப்படுகின்றன.

- ❖ இந்தச் சேவைகளைப் பொதுவாக I. முகமைப்பணிகள் மற்றும் II. பொதுப் பயன்பாட்டுப் பணிகள் என வகைப்படுத்தலாம்.

I. முகமைப்பணிகள்

- ❖ வங்கிகள் வாடிக்கையாளர்களின் முகவர்களாகச் செயல்பட்டுச் சில சேவைகளை வழங்குகின்றன. அவை முகமை செயல்பாடுகள் என்று அழைக்கப்படுகின்றன.

1. நிதி பரிமாற்றம்

- ❖ வங்கிகள் கேட்பு வரைவோலைகள், காசோலைகள், பயணிகள் காசோலைகள் போன்றவைகளை வெளியிடுவதுடன் ஒரு இடத்திலிருந்து இன்னொரு இடத்திற்கு நிதிகளை மாற்ற உதவுகிறது.
- ❖ வாடிக்கையாளர்கள் பணத்தை எடுத்துச் செல்லத் தேவையில்லை.
- ❖ அவர்கள் வங்கி வெளியிடும் வரைவோலைகளைப் பெறும் நிறுவனங்களுக்குக் கொடுத்தால் போதுமானது.
- ❖ இந்தச் சேவைக்காக வங்கிகள் ஒரு சிறிய தரகுத் தொகையைப் பெற்றுக் கொள்கிறது.

2. காலமுறையில் செலுத்தும் முனைமம், வாடகை முதலியன

- ❖ வாடிக்கையாளர்களிடமிருந்து வரும் அறிவுறுத்தலின்படி, காப்பீட்டு முனைமம், வாடகை, தொலைபேசி கட்டணம் போன்றவைகளை வாடிக்கையாளர் கணக்கிலிருந்து மாதந்தோறும் செலுத்தும் பணியை வங்கிகள் எடுத்துக்கொள்கின்றன.
- ❖ இன்றைய காலத்தில் இந்தச் செலுத்தல்களை மின்னணு தீர்வகமுறை மூலம் வங்கிகள் எளிமையாக்கி வழங்குகின்றன.

3. காசோலைகள் பெறுதல் மற்றும் செலுத்தல்

- ❖ வாடிக்கையாளர்களின் சார்பாக வங்கிகள் மற்ற வங்கிகளின் காசோலைகளை வசூலித்து வாடிக்கையாளர்களின் கணக்கில் வரவு வைக்கிறது.
- ❖ இதேபோல் வாடிக்கையாளரால் வழங்கப்பட்ட காசோலை சரிபார்க்கப்பட்டவுடன் வாடிக்கையாளர் அறிவுறுத்தலின்படி பணம் வழங்கப்படுகிறது.

4. நிறைவேற்றாளர், அறங்காவலர் மற்றும் சட்டவாதியாக செயல்படுதல்

- ❖ வாடிக்கையாளர்களின் விருப்பத்திற்கு ஏற்ப வங்கியானது நிறைவேற்றாளராக செயல்பட்டு அவர்களது மரணத்திற்குப் பிறகு அவர்களது விருப்பத்தை நிறைவேற்றுகிறது.
- ❖ வங்கி ஒரு அறங்காவலராக இருந்து வாடிக்கையாளர்களின் நிதியைக் கவனித்துக்கொள்கிறது.

குகை மேல்நிலைப்பள்ளி

காலாண்டுத் தேர்வு - +1 வணிகவியல் விடைத் தொகுப்பு 2019 -20

❖ சட்டவாதிகள் போல் இருந்து வாடிக்கையாளர்களது சொத்துகள் பரிமாற்ற ஒப்பந்தத்தில் வங்கி கையொப்பமிடுகிறது.

5. பங்கு சந்தைபரிவர்த்தனைகளை நடத்துதல்

- ❖ ஒரு டீமேட் மின்னணு கணக்கு வைப்பாளரால் தொடங்கப்பட வேண்டும்.
- ❖ இக்கணக்கு வாடிக்கையாளரின் சேமிப்பு கணக்கு இருக்கும் வங்கியுடன் வாடிக்கையாளரால் இணைக்கப்படுதல் வேண்டும்.
- ❖ அதன் பின்பு வாடிக்கையாளர் கேட்டுக்கொள்வதற்கிணங்க அவர் சார்பில் வங்கி இணையம் மூலம் பத்திரங்களை வாங்குதல் மற்றும் விற்கும் பணியைச் செய்கிறது.

6. வருமான வரிக் கணக்கைத் தயாரித்தல்

- ❖ வாடிக்கையாளர்களின் சார்பில் வங்கிகள் வருமான வரிக்கணக்கினை ஆண்டுதோறும் தயாரிக்கின்றன. அவர்களுக்கு வரி சம்பந்தமான ஆலோசனைகளை வழங்குகின்றன.

7. அந்நியச் செலாவணி வர்த்தகத்தில் ஈடுபடுதல்

- ❖ வாடிக்கையாளர்களின் சார்பில் வங்கிகள் வெளிநாட்டு நாணய மதிப்பை வாங்குதல் மற்றும் விற்றல் பணியைச் செய்கிறது.

8. தொடர்பாளராகச் செயல்படுதல்

- ❖ வாடிக்கையாளர்களுக்கு தொடர்பாளராகச் செயல்பட்டு, பயணச்சீட்டு, கடவுச்சீட்டு போன்றவைகளைப் பெறுகிறது.

47. பல்வேறு வகையான பண்டகக் காப்பகங்கள் யாவை?

i) உரிமையின் அடிப்படையில்

- அ) தனியார் பண்டகக் காப்பகங்கள்
- ஆ) அரசு பண்டகக் காப்பகங்கள்
- இ) பொதுப் பண்டகக் காப்பகங்கள்
- ஈ) கூட்டுறவுபண்டகக் காப்பகங்கள்
- உ) பிணையகாப்பு பண்டகக் காப்பகங்கள்
- ஊ) நிறுவனமுறைப் பண்டகக் காப்பகங்கள்
- எ) விநியோக மையப் பண்டகக் காப்பகங்கள்

ii) பண்டகங்களின் தன்மைகளின் அடிப்படையில்

- அ) பொதுப்பண்டகக் காப்பகங்கள்
- ஆ) சிறப்பு பொருள் பண்டகக் காப்பகங்கள்
- இ) குளிப்பதன பண்டகக் காப்பகங்கள் அல்லது குளிர்நீர் கட்டப்பட்ட கிடங்குகள்

ஈ) தட்பவெப்பநிலை கட்டுப்பாட்டு பண்டகக் காப்பகம் அல்லது

1. காப்பீட்டின் கோட்பாடுகளை விவரி?

- ❖ இடரை பலரால் பகிர்ந்து கொள்ளப்படுவதற்காக காப்பீடு ஏற்படுத்தப்பட்டது. ஒவ்வொரு காப்பீடு ஒப்பந்தமும் கூட்டுறவுத் தத்துவத்தின் அடிப்படையில் உருவாகிறது.
- ❖ பின்வருவன காப்பீட்டின் கோட்பாடுகள் ஆகும்.

i) மிக்க நம்பிக்கை

- ❖ இக்கோட்டிபாட்டின்படி, காப்பீடு தருநர் மற்றும் காப்பீடு பெறுநர் மிக்க நம்பிக்கை அடிப்படையில் ஒப்பந்தத்தில் ஈடுபடுகின்றனர். காப்பீடு பெறுநர் கருப்பொருள் பற்றிய அனைத்து உண்மைகளையும் காப்பீடு தருநருக்கு தெரியப்படுத்திட வேண்டும்.
- ❖ காப்பீடு தருநர் காப்பீட்டு ஒப்பந்தம் குறித்த அனைத்து தகவல்களையும் காப்பீடு பெறுநருக்கு தெரிவித்துவிட வேண்டும்.
- ❖ காப்பீடு தருநர் மற்றும் காப்பீடு பெறுநர் இருவருக்குமிடையே காப்பீட்டு ஒப்பந்தம் தொடர்பாக நல்ல நம்பிக்கை வெளிப்படுத்த வேண்டும்.

ii) காப்பீடு பெறுநலன்

- ❖ காப்பீடு பெறுநருக்கு காப்பீடு செய்யப்படும் கருப்பொருள் மீது காப்பீடு பெறுநலன் இருக்க வேண்டும்.
- ❖ காப்பீடு பெறுநலன் என்பது காப்பீடு செய்யப்படும் கருப்பொருள் மீது நிதி சார்ந்த அக்கறை இருத்தலைக் குறிக்கிறது.
- ❖ காப்பீடு செய்யப்படும் சொத்து இருப்பதால் காப்பீடு பெறுநருக்கு பயனும், அச்சொத்து இல்லாமல் போவதால் இழப்பும் அடைவாராயின் அவருக்கு அச்சொத்தின் மீது காப்பீடு பெறுநலன் இருப்பதாக பொருள்படும்.

iii) ஈட்டுறுதி

- ❖ ஒருவருக்கு ஏற்பட்ட உண்மையான நட்டத்தை ஈடுசெய்வதே ஈட்டுறுதியாகும். காப்பீடு பெறுநருக்கு உண்மையில் எவ்வளவு இழப்பு ஏற்பட்டதோ அந்த இழப்புக்கு ஈடான தொகை மட்டுமே இழப்பீடாக அளிக்க வேண்டும்.
- ❖ இழப்பை விட கூடுதலான தொகை வழங்கப்படாது.
- ❖ காப்பீட்டின் மூலம் காப்பீடு பெறுநர் ஆதாயம் எதுவும் அமைத்துவிடக் கூடாது என்பதே இத்தத்துவம் ஆகும்.
- ❖ இக்கோட்பாடு சொத்து காப்பீட்டிற்கு மட்டுமே பொருந்தும்.

iv) அண்மைக் காரணம்

குகை மேல்நிலைப்பள்ளி

காலாண்டுத் தேர்வு - +1 வணிகவியல் விடைத் தொகுப்பு 2019 -20

- ❖ ஒரு இழப்பு ஏற்பட இரண்டு அல்லது அதற்கு மேற்பட்ட காரணங்கள் இருப்பின் அதற்குரிய அண்மைக்காரணம் எதுவென காண வேண்டியுள்ளதை பற்றி குறிப்பிடுவது இக்கோட்பாடு ஆகும்.
- ❖ இடர் ஏற்படுவதற்கு எது மிக முக்கிய காரணம் என்று கண்டறிந்து அக்காரணம் காப்பீடு ஒப்பந்தத்தில் வெளிப்படுத்தப்பட்டுள்ளதா என்று பார்க்க வேண்டும்.
- ❖ காப்பீடு ஒப்பந்தத்தின் போது இடர் ஏற்படுவதற்கான காரணங்கள் என்று காப்பீடு பெறுநர் கூறிய காரணங்களில் அண்மைக்காரணம் இடம் பெற்றிருந்தால் மட்டுமே காப்பீடு தருநர் இழப்பீடு வழங்குவார்.
- ❖ இல்லையெனில் இழப்பீடு வழங்கமாட்டார். பிற காரணங்களால் ஏற்பட்ட இழப்பிற்கு காப்பீடு தருநர் பொறுப்பேற்க மாட்டார்.
- ❖ முன்னர் குறிப்பிட்ட எடுத்துகாட்டில் காப்பீட்டு ஒப்பந்தத்தில் அண்மைக் காரணம் எனக் குறிப்பிட்டிருந்து மிகுந்த வெப்பம் காரணமாக பொருட்கள் அழிந்து போய் இழப்பு ஏற்பட்டால் காப்பீட்டு நிறுவனம் இழப்புக்கு பொறுப்பேற்காது.

v) பகிர்தனித்தல்

- ❖ ஒரே கருப்பொருள் ஒன்றுக்கு மேற்பட்ட காப்பீட்டு நிறுவனங்களிடம் காப்பீடு செய்யப்பட்டிருப்பின் அதற்கு "இரட்டை காப்பீடு" என்று பெயர். காப்பீடு பெறுநருக்கு ஏற்படும் இழப்பினை சம்மந்தப்பட்ட காப்பீட்டு நிறுவனங்கள் அவரவர் செய்திருக்கின்ற காப்பீட்டு ஒப்பந்த தொகைக்கு ஏற்ப விகிதாச்சார அடிப்படையில் அவரவர்களுக்குள்ள பங்கினை பகிர்ந்து அளித்தல் வேண்டும்.
- ❖ ஏனெனில் அச்செயல் ஈட்டுறுதி கோட்பாட்டை மீறியதாகும்.
- ❖ காப்பீடு பெறுநர் தனக்கு ஏற்பட்ட உண்மையான இழப்பைக் காட்டிலும் கூடுதலான இழப்பீடு பெற முடியாது, என்ற கோட்பாட்டின் அடிப்படையில் இழப்பு பகிர்ந்து ஈடுசெய்யப்படுகிறது.

vi) பகரஉரிமை

- ❖ பகர உரிமை என்பது ஒருவருக்கு ஏற்பட்ட இழப்பை காப்பீடு தருநர் ஈடுசெய்த பின் காப்பீடு பெறுநர் தனக்குள்ள உரிமைகளை காப்பீடு தருநருக்கு மாற்றித் கொடுப்பது ஆகும்.
- ❖ காப்பீடு பெறுநர் தனக்கு ஏற்பட்ட உண்மையான இழப்பைக் காட்டிலும் கூடுதலாக இலாபம் அடைந்துவிடக்கூடாது.
- ❖ அப்படி இலாபம் அடைந்தால் அது ஈட்டுறுதிக் கோட்பாட்டுக்கு எதிராக அமைந்துவிடும்.
- ❖ அதாவது ஒரு சொத்துக்கு இழப்பு ஏற்பட்டு அதற்கு இழப்பீடு பெற்ற பிறகு காப்பீடு பெறுநர் அந்த சொத்தை விற்று ஆதாயம் அடைய முடியாது.
- ❖ அதாவது அந்த சொத்தை காப்பீட்டு தருநருக்கு அளித்துவிட வேண்டும்.

vii) இழப்பை மட்டுப்படுத்தல்

- ❖ காப்பீடு பெறுநர் காப்பீடு செய்த கருப்பொருளுக்கு விபத்து நேரும் போது காப்பீடு தருநருக்கு ஏற்படும் இழப்பைக் குறைக்கும் அல்லது மட்டுப்படுத்தும் வண்ணம் தன்னாலான அனைத்து முயற்சிகளையும் மேற்கொள்ள வேண்டும்.
- ❖ காப்பீடு பெறுநர் கருப்பொருளுக்கு காப்பீட்டு திட்டாவணம் எடுத்த பின் அதன் பாதுகாப்பில் கவனக் குறைவாக இருக்கக் கூடாது என்பதே அந்தக் கோட்பாடாகும்.
- ❖ கருப்பொருள் பாதுகாப்புக்கு தேவையான முன்னெச்சரிக்கை நடவடிக்கைகள் எடுக்காதபோது விபத்தினால் ஏற்பட்ட இழப்பிற்கு காப்பீடு தருநரிடம் இழப்பீடு பெற இயலாது.

PREPARED BY

G.PRAKASH. M.COM.M.PHIL.B.ED.D.TED.,

GUGAI HR.SEC.SCHOOL.SALEM 6

9842671913